

Il-Kav. it-Tabib JOSEPH SALIBA Ph.C., M.D., K.St.J. Ex-Membru Parlamentari Ex-President tal-Każin tal-Banda Prince of Wales Own

Emanuel Busuttil-Dougall

Joseph, Raphael, Carmelo Saliba twieled fi-Triq il-Papa Alessandru VII il-Birgu ghad-dell tal-Knisja Dumnikana tal-Lunzjata fit-2 ta' Settembru 1926 u mghammed jumejn wara fl-4 ta' Settembru fil-Parroċċa tal-Birgu. Missieru kien Ġużeppi Saliba u Ommu kienet Karmena Zammit, waqt li l-parriniet kienu z-zijiet ta' Ommu, Duminku u Ġużeppa Zammit.

Joseph Saliba kien l-ewwel fost erba' ahwa, warajh fil-31 ta' Jannar 1935 twieled Carmelo li miet f'it wara. Fit-19 ta' Jannar 1936 twieldet Marija Rozaria, illum Suor Rosanna O.P. Ir-raba' wild kienet Laura fl-4 ta' Novembru 1937, armla ta' Reno Borg.

Il familja Saliba kienet attiva f'dak kollu li kellu x'jaqsam mal-Knisja Dumnikana tal-Lunzjata, dak kollu li kien Dumnikan u l-Każin Prince of Wales Own. Missieru Ġużeppi barra li kien attiv fit-Teatrin, kien




Joseph Saliba meta kien Tifel

ukoll jaghmel il-Pasturi u hafna affarijiet ohra artistici. Niftakar f'nofs is-sittinijiet lill-Ġużeppi Saliba fis-Sala Dumnikana taht il-Kunvent fuq il-palk jahdem id-dramm "iż-Żewġ Surgenti" miktub minn nannu tiegħi Ġużeppi Sebastianu Dougall. Ġużeppi kien hassu hażin fejn minnufih inghalqet il-purtiera u ntemm hesrem dan id-dramm. Immedjatament gie ibnu t-Tabib fejn hadu lill-Ġużeppi d-dar fejn kien miet f'it granet wara. Incidentalment jiena kont wiehed mill-abbatini li



Meta għamel il-Preċett fl-1932



Il-Familja Saliba fl-1956 mix-xellug: Karmena (Ommu), Marija (il-Mara), it-Tabib, Laura (Oġġu), Ġużeppi (Missieru) u bilqiegħda Marija Rosarja (Oġġu) biġ-iffal tat-Tabib, Joseph u Mario


li jaraw għajnejh. Iż-Żużu kien attur u kittieb tajjeb hafna, kien ukoll disinjatur, pittur, statwarju u restawratur mill-aqwa.

B'dawn iż-żewġ familji inklinati daqsekk f'din l-arti, ma setax jonqos li Joseph Saliba ma jkunx inklinat għal Arti wkoll. Huwa beda minn ċkunitu ihażżeż xi disinn u jgħaffeg fit-fatal, kif ukoll jitla jagħmel xi parti żgħira fuq il-palk. Dawn l-affarijiet kollha kibru miegħu u sawruh f'artist ta' hila kbira f'dik li hi Arti bhall-iskultura, pittura, magġija, folklor Malti u kollezjonist tal-antikitajiet.

Huwa ha l-edukazzjoni tiegħu fl-iskola primarja tal-Birgu u bejn l-1937-42 fil-Liceo, u bejn l-1942-50 fl-Università ta' Malta. Fl-1946 iggradwa bħala Spizjar (Ph.C.) u fl-1950 ha l-Lawrja ta' Tabib (M.D.).

Iżżewwēg lil Maria Pisani mill-Isla, fis-16 ta' Awwissu 1952 fil-Bażilka Dumnikana tal-Portu Salvu u San Duminku tal-Belt Valleta fejn kien żewwiġhom il-Wisq Rev. Provinċjal il-Prof. P. Edmond Klimecck O. P., Ph.D., fi żmien li kien Kappillan P. Ġjaċint Darmanin O.P. Ix-xhieda kienu l-Prof. Joseph Salvatore Vella M.D ta' 48 sena li kien joqghod il-Belt u l-Prof. Joseph Victor Zammit Maempel M.D. ta' 39 sena li kien joqghod tas-Sliema. Wara kien sar riċeviment fis-Sala tal-Każin Prince of Wales Own tal-Birgu.

Huma kellhom erbat itfal ilkoll miżżewġin. Joe, Mario, Monica u Marco, tmien neputijiet Ritienne, Jodie, Andrew, Matthew, Luke, Mark, Lothar u Thomas, kif ukoll il-proneputija Courtney.



akkumpanjawh saċ-Ċimiterju.

Il-Familja Zammit ma kinitx tagħmel għajb lill-familja Saliba f'dak kollu li kien Dumnikan. Ommu Karmena kienet hajjata per eċċelenti, allura kienet tagħti daqqa t'id sew speċjalment fil-Knisja, mhux fil-hjata biss imma f'dak kollu li kien ikun hemm bżonn.

Hut Karmena kienu kollha attivi. Huma kellhom hanut taht il-Kunvent il-qadim fejn kienu jahdmu l-ghamara tal-qasab. L-aktar li kien attiv fosthom kien Ġużeppi Zammit magħruf bħala "iż-Żużu" li kien kif jgħid il-Malti, jagħmel b'idejh dak

It-Tabib Saliba kien Agent Uffiċjali Mediku Residenti l-Ispitar San Luqa, Uffiċjal Mediku tal-Insurance f'Ghawdex u wara D.M.O. għal bosta snin fil-Birgu. Kien lecturer fl-Iskola tad-Difiża Civili.

Fil-Laqgħa Ġenerali Annwali tal-Għaqda Filarmonika Prince of Wales Own tal-Birgu li saret nhar il-Hadd, 7 ta' Frar 1954 fl-10.00 a.m. fis-Sala tal-Każin tal-istess Għaqda ġie mahtur bhala l-President il-ġdid. Hu kien nominat mis-Sur Emanuel (Lelinu) Vella u sekondat mis-Sur Duminku Galea. Huwa baqa jokkupa din il-kariga ta' President għal 43 sena shah meta kien irriżenja f'Mejju ta' 1997, fejn ġejt mahtur jien bhala President minnfloku, wara li kont illi nokkupa l-kariga ta' Segretarju għal bosta snin. Matul dan il-perjodu t-Tabib Saliba wettaq diversi xoghlijiet li kien hemm fil-Kumitat, kif ukoll fl-istruttura tal-Każin, bħal pittura, skultura, disinni u hafna xogħol iehor li għadna ngawduh sal-lum.

F'1997 il-Kunsill tal-Birgu taht it-treġija tas-Sindku J. C. Azzopardi kien ta' ĠIEH IL-BIRGU lit-Tabib Joseph Saliba għal hidma tiegħu fil-qasam tal-voluntarjat u l-aktar biex iġib paċi bejn l-Għaqdiet Mużikali tal-Birgu.

Kien ukoll għal bosta snin minn eż-żgħira fis-St. John Ambulance Brigade, fejn kien lahaq Kummissarju. Ta' din il-hidma voluntarja r-Reġina Elizabetta II kienet onoratu bl-unur ta' Kavallier tal-Ordni Venerabbli ta' San Ġwann ta' Ġerusalem.

Dr. Saliba dam għal hafna snin jokkupa l-kariga ta' President Onorarju taż-żewġ Każini tal-Banda f'Haż-Żabbar, San Mikiel u Marija Mater Gratiae.

It-Tabib Saliba kien delettant kbir tal-maġija, huwa kien jagħmel hafna maġija għal karita mingħajr hlas. Huwa kien juża l-isem ta' KONFUCIUS, fejn kien jilbes ta' Ċiniż bil-gejxa kemm hu kif ukoll bintu Monica li kienet tassistieh.

Hu hadem bhala tabib l-aktar fost in-nies tal-Kottonera. Fil-fatt kien l-ambjent li f'dawk iż-żminijiet kienu jgħixu fih dawn in-nies li hajru biex jidhol fil-politika bit-tama li jkun jista' jsemma' lehinhom fl-oghla istituzzjoni tal-pajjiż.

Kien hareġ għall-politika billi kkontesta l-elezzjonijiet ġenerali mal-Partit tal-Haddiema Nsara fl-1962, iżda ma telax.


Wara li baġat għalih il-Perit Dom Mintoff, li dak iż-żmien kien Prim Ministru, huwa aċċetta li fl-1976 jikkontesta f'isem il-Partit



Laburista fuq it-Tieni Distrett Elettorali u gie elett f'elezzjoni każwali biex jimtela l-post tal-Avukat Joe Brincat li tela' fuq żewġ distretti.

Fl-Elezzjoni Ġenerali ta' wara, dik tal-1981, it-Tabib Saliba hareġ fuq it-tieni distrett u reġa' tela' f'elezzjoni każwali li saret biex jimtela l-post li tbattal mill-Perit Mintoﬀ li tela' minn fuq żewġ distretti.

Dr Saliba mhux biss kien attiv fil-politika fejn serva u rappreżenta lin-nies tal-Kottonera fil-Kamra tar-Rappreżentanti bhala Deputat Parlamentari Laburista, u serva wkoll bhala Viċi Chairman tal-Kumitat tal-Kamra tal-Parlament kif ukoll bhala Chairman tal-Kummissjoni ta' Edukazzjoni Gholja, flimkien ma' diversi karigi ohra.



Wara, hu kien ikkontesta l-elezzjonijiet tal-1987 u l-1992 iżda fl-ebda waħda minnhom ma kien gie elett. B'hekk, huwa rtira mix-xena politika.

F'dan ir-ritratt it-Tabib Saliba jidher jitkellem mal-Arċisqof Monsinjur Pawl Cremona O. P. fil-Festa ta'

Missierna San Duminku tas-sena l-ohra fejn qed jitolbu ritratt tieghu halli jkun jista' jpittru biex jitpoġġa fis-Sala tal-Kunvent. Din kienet l-ahhar festa ghalih u l-pittura ma lahaqx ghamila. F'din l-ahhar Festa tieghu t-Tabib deher kument hafna u tghidx kemm iċċajta ma' kulhadd, donnu qalbu hebritu li din hi l-ahhar Festa li se jgawdi.

Kien nhar l-Erbgha, 3 ta' Novembru 2010, li wara marda qasira, thabbret il-mewt tat-Tabib Joseph Saliba. Il-hidma li ghamel tul hajtu t-Tabib Saliba u r-rispett li kellu minn hafna nies, deher fil-funeral tieghu fil-Knisja Dumnikana tal-Lunzjata fil-Birgu fejn kienet mimlija daqs bajda bin-nies li attendew ghall-Quddiesa presente cadavere.

Post dawk li attendew ghall-funeral, barra l-qraba tieghu, kien hemm il-Kap tal-Oppożizzjoni Joseph Muscat flimkien mad-Deputati u ex-Deputati Laburisti, il-President Lauro Abela flimkien mal-Kumitat u l-Membri tal-Ghaqda Filarmonika Prince of Wales Own, il-Kumitat tal-Festi Esterni San Duminku, l-Membri tal-Ghaqda Żghazagh Dumnikani, is-Sindku tal-Birgu John Boxall ma' diversi Sindki ohrajn, Membri u l-Kavallieri tas-St. John Ambulance Brigade, Presidenti u Membri tal-Ghaqdiet Mużikali ta' San Lawrenz tal-Birgu, San Mikiel u Maria Mater Gratiae ta' Haż-Żabbar u bosta Ghaqdiet ohra li kien affiljat fihom t-tabib Saliba.



Il-Quddiesa tmexxiet mill-Pirjol Patri Frank Borg, O.P., il-Komunità Dumnikana u l-Kapitlu tal-Parroċċa tal-Birgu flimkien ma Saċerdoti ohra hbieb tal-familja Saliba. Wara li ntemmet il-Quddiesa sar korteo fejn it-tebut ingarr mill-Knisja sa tarf il-pont ta' Triq Boffa akkumpanjat fuq quddiem bl-istandardi tal-Ghaqda Filarmonika Prince of Wales Own, tal-Festi Esterni San Duminku u



taż-Żgħażaġh Dumnikani tal-Birgu, flimkien mal-President, il-Kumitati u l-Membri tal-istess Ghaqdiet. Warajhom imxew P. Frangisk Galea O.P., Fra Xmun Cachia O.P. u l-abbatini fejn warajhom kien hemm it-tebut li kien merfugh minn neputijiet tiegħu, fejn eżatt wara kien hemm żewġ membri tas-St. John Ambulance Brigade li żammew id-dekorazzjonijiet flimkien mal-uniformi li kellu t-Tabib Saliba. Warajhom imxew il-familjari, l-istandard, il-Membri u l-Kavallieri tas-St. John Ambulance Brigade, l-istandardi, il-Presidenti, il-Kumitati u l-Membri taż-żewġ Ghaqdiet Mużikali ta' Haż-Żabbar, Maria Mater Gratiae u San Mikiel, flimkien ma' hafna hbieb u l-poplu tal-Birgu. Meta t-tebut wasal quddiem il-Kažin Prince of Wales Own dan iddawwar għal qima u bhala ringrazzjament tal-hidma tiegħu, fosthom 43 sena President.

Il-Kav. it-Tabib Joseph Saliba, se jibqa' jissemma għall-umiltà u l-karattru ċajtier tiegħu u x-xogħol li wettaq fil-volontarjat. **GRAZZI DOTT.** Nisperaw li qiegħed kuntent fil-ġenna tgawdi lill **Patrijarka Missierna SAN DUMINKU** li int dejjem habbejt.

Referenzi:

Arkivji tal-Ghaqda Filarmonika Prince of Wales Own tal-Birgu
Arkivji tal-Parroċċa San Lawrenz tal-Birgu
Arkivji tal-Parroċċa tal-Porto Salvu u San Duminku tal-Belt Valletta
Programmi tal-Festi Solenni San Duminku tal-Birgu
Ritratti tal-Familja tat-Tabib Joseph Saliba
Arkivji u ritratti personali tal-awtur

Chetwyn Confectionery

Prop: Joseph Mizzi

Hobż • Pastizzi • Helu • Minerali
Ġelati • Minerali

14, Triq il-Mina l-Kbira, il-Birgu

2011

Festi Solenni f'ġieħ
Patrijarka San Duminku ta' Guzman

55